

राष्ट्रीय कृषि विकास योजनेअंतर्गत महाराष्ट्र राज्य पशुवैद्यक परिषद, नागपूर या कार्यालयाच्या नवीन प्रशिक्षण केंद्र व प्रशासकीय इमारतीच्या बांधकामाच्या प्रकल्पास प्रशासकीय, तसेच वित्तीय मान्यता देण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: पविआ-१०२१/प्र.क्र.२३५/पदुम-३
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३
दिनांक: - २८ डिसेंबर, २०२१

- वाचा :** १.राष्ट्रीय कृषि विकास योजनेअंतर्गत दिनांक १० मे २०२१ रोजी पार पडलेल्या राज्यस्तरीय प्रकल्प मंजूरी समितीच्या सभेचे इतिवृत्त
२. कृषि व पदुम विभाग, शासन निर्णय क्र.पविआ-२०१०/प्र.क्र.७१/पदुम-३(शिकाना), दिनांक १८.१२.२०१०
३. कृषि व पदुम विभाग, शासन निर्णय क्र.पविआ-२०१२/प्र.क्र.५०६/पदुम-३, दिनांक १२.९.२०१८

प्रस्तावना

महाराष्ट्र राज्य पशुवैद्यक परिषद ची स्थापना १ ऑगस्ट १९९७ रोजी झाली असून स्थापने पासून आजपर्यंत तात्पुरते कार्यालय प्रादेशिक पशुसंवर्धन सहआयुक्त, नागपूर यांनी उपलब्ध करून दिलेल्या जागेवर कार्यरत आहे. महाराष्ट्र राज्य पशुवैद्यक परिषदेवर एकूण १०,०८३ पशुवैद्यकांचे निरंतर शिक्षण (CVE) व प्रशिक्षणाची मुख्य जबाबदारी आहे. तसेच पशुवैद्यकांची नोंदणी व नूतनीकरण व महाराष्ट्रातील पशुवैद्यकीय सेवा नियमन (Regulate) करणे हे प्रमुख कार्य आहे.

महाराष्ट्र राज्य पशुवैद्यक परिषद, नागपूर या कार्यालयाच्या नवीन इमारतीच्या बांधकामासाठी राज्य शासनाच्या हिश्याच्या ५० टक्के रक्कमेच्या ऐवजी शासनाकडून पशुवैद्यकीय सर्वचिकित्सालय नागपूरच्या आवारातील रस्त्यालगतची ५०,००० चौरस फुट (२०० X २५० चौ.फुट) मोकळी जागा हस्तांतरीत करण्यास दिनांक ३०.८.२००८ रोजीच्या शासन निणर्यान्वये मान्यता देण्यात आली आहे. तसेच दिनांक १० मे २०२१ रोजी राष्ट्रीय कृषि विकास योजनेच्या पार पडलेल्या राज्यस्तरीय प्रकल्प मंजूरी समितीच्या सभेमध्ये राष्ट्रीय कृषि विकास योजने अंतर्गत महाराष्ट्र राज्य पशुवैद्यक परिषद, नागपूर या कार्यालयाच्या नवीन प्रशिक्षण केंद्र व प्रशासकीय इमारतीच्या बांधकामाच्या प्राथमिक अंदाजपत्रकास मंजूरी प्रदान करण्यात आलेली आहे. त्या अनुषंगाने खालील प्रमाणे शासन निर्णय निर्गमित करण्यात येत आहे.

शासन निर्णय :

राष्ट्रीय कृषि विकास योजनेअंतर्गत “महाराष्ट्र राज्य पशुवैद्यक परिषद, नागपूर या कार्यालयाच्या नवीन प्रशिक्षण केंद्र व प्रशासकीय इमारतीचे बांधकाम” या प्रकल्पासाठी बांधकामाचा एकूण रु. १६.१८ कोटी खर्च रुपये लक्ष अपेक्षित आहे. यापैकी, राष्ट्रीय कृषि विकास योजनेतून रु. ७.०९ कोटी लक्ष निधी उपलब्ध करून देण्यात आला आहे. तसेच उर्वरित रु. ०.१७ कोटी हा महाराष्ट्र राज्य

पशुवैद्यक परिषद, नागपूर या संस्थेचा हिस्सा राहणार आहे. त्यामुळे राष्ट्रीय कृषि विकास योजनेअंतर्गत “महाराष्ट्र राज्य पशुवैद्यक परिषद, नागपूर या कार्यालयाच्या नवीन प्रशिक्षण केंद्र व प्रशासकीय इमारतीचे बांधकाम” या प्रकल्प प्रस्तावास याद्वारे शासनाची प्रशासकीय मान्यता देण्यात येत आहे. तसेच उक्त प्रकल्पाच्या एकूण रु. ७.२६ कोटीच्या एकूण खर्चास वित्तिय मान्यता मान्यता देण्यात येते आहे.

२. प्रकल्पाची उद्दिष्टे :- या प्रकल्पाची उद्दिष्टे खालील प्रमाणे आहेत.

- १) महाराष्ट्र राज्यातील नोंदणीकृत पशुवैद्यकांचे प्रशिक्षण.
- २) ऑनलाईन नोंदणी प्रक्रिया सुधारणे.
- ३) क्षेत्रिय पशुवैद्यकांना आधुनिक तंत्रज्ञान हस्तांतरणासाठी आणि नोंदणीकृत पशुवैद्यकीय व्यावसायिकांचे ज्ञान सुधारण्यासाठी धोरणात्मक प्रशिक्षण.
- ४) निरंतर पशुवैद्यकीय शिक्षणासाठी उत्कृष्टता केंद्राची (सेंटर ऑफ़ एक्सलेंस) स्थापना करणे.
- ५) उच्च शिक्षणाच्या विविध स्तरांवरील दूरस्थ शिक्षण मॉड्यूलचा विकास करणे.
- ६) डेटाबेस ची निर्मिती.

३. प्रकल्पाचे आर्थिक निकष :-

(रु.लाखात)

अ.क्र.	खर्चाची बाब	अपेक्षित खर्च	राकूवियो हिस्सा
१	मुख्य प्रशासकीय ईमारत बांधकाम	५१३.६०४०६	५१३.६०४०६
२	पार्किंग रोड	१४.३२६७४	१४.३२६७४
३	अॅप्रोच रोड व आतील रस्ते	२४.७९२००	२४.७९२००
४	विद्युतीकरण	५६.४९६४५	५६.४९६४५
५	पाणी पुरवठा, स्वच्छता	४१.०८८३२	४१.०८८३२
६	पथदिवे आणि परिसरातील विद्युतीकरण	१.५३००	१.५३००
७	अग्निशामक उपकरणे	३५.९५२२८	३५.९५२२८
८	जमीन विकास	३.०	३.०
९	बोअरवेल आणि संपवेल	३.०	३.०
१०	आकस्मिकता निधी	३१.९०८१६	१५.२१५
	एकूण	७२५.६९८०१	७०९.००४८५
	Round off SAY	७२६.०	७०९.०

४. निबंधक, महाराष्ट्र राज्य पशुवैद्यक परिषद, नागपूर हे या प्रकल्पाचे अंमलबजावणी अधिकारी राहतील. तसेच, आयुक्त पशुसंवर्धन, महाराष्ट्र राज्य, पुणे हे या प्रकल्पाचे संनियंत्रण अधिकारी राहतील. सदरच्या प्रकल्पास आयुक्त पशुसंवर्धन, महाराष्ट्र राज्य, पुणे यांनी तांत्रिक मंजूरी प्रदान करावी. सदर प्रकल्पाचा कालावधी सन २०२१-२२ व २०२२-२३ या दोन वर्षाकरिता राहिल. सदर

प्रकल्प राबवण्याकरिता मंजूर करण्यात आलेल्या प्रकल्प अहवालानुसार प्रकल्प विहित कालावधीत पूर्ण करण्याबाबतचे नियोजन व बांधकामांचा आराखडा आयुक्त पशुसंवर्धन यांना सादर करणे बंधनकारक आहे.

५. अटी व शर्ती :-

१. मंजूर करण्यात आलेला निधी हा उपरोक्त तक्त्यात नमूद बाबींसाठी प्रकल्पाच्या सविस्तर प्रकल्प अहवालात समाविष्ट घटकांकरिता खर्च करण्याची जबाबदारी महाराष्ट्र राज्य पशुवैद्यकीय परिषदेची राहिल.
२. मंजूर प्रकल्प किमतीपेक्षा प्रकल्पावर होणारा अधिकचा खर्च महाराष्ट्र राज्य पशुवैद्यकीय परिषदे ही संस्था स्वतः करेल. वाढीव प्रकल्पावर होणाऱ्या खर्चासाठी शासन जबाबदार राहणार नाही. तसेच त्याकरिता शासनामार्फत मंजूर प्रकल्प किंमती व्यतिरिक्त निधी मंजूर करण्यात येणार नाही.
३. महाराष्ट्र राज्य पशुवैद्यकीय परिषदेने मंजूर करण्यात आलेल्या निधीबाबत झालेल्या खर्चाचे स्वतंत्र लेखे जी.एफ.आर. नियम क्रमांक १४९ अन्वये विहित केलेल्या पद्धतीप्रमाणे ठेवावेत व झालेल्या खर्चाचा अहवाल लेखांच्या संदर्भात झालेले लेखापरीक्षण यासंबंधी माहिती आयुक्त पशुसंवर्धन यांना सादर करण्यात यावी.
४. महाराष्ट्र राज्य पशुवैद्यकीय परिषद संस्थेला उपलब्ध करून दिलेल्या निधीचे उपयोगिता प्रमाणपत्र संस्थेने आयुक्त पशुसंवर्धन यांचेमार्फत शासनास सादर करावे. वितरित केलेल्या निधीचे उपयोगिता प्रमाणपत्र प्राप्त झाल्याशिवाय उर्वरित निधी वितरित केला जाणार नाही. तसेच वितरीत निधी विहित कालावधीत खर्च न केल्यास प्रकल्प कोणत्याही टप्प्यावर रद्द करण्यात येईल.
५. मंजूर प्रकल्पाची यशस्वीरित्या अंमलबजावणी करण्याची जबाबदारी महाराष्ट्र राज्य पशुवैद्यक परिषद, नागपुर यांची राहिल व राज्य स्तरावर आयुक्त पशुसंवर्धन हे सनियंत्रण अधिकारी म्हणून राहतील.
६. सदर प्रकल्प राबवणे सोयीचे व्हावे यासाठी महाराष्ट्र राज्य पशुवैद्यक परिषद, नागपुर यांचे खाते बँकेत उघडण्यात यावे. या योजनेअंतर्गत बांधकामासाठी मंजूर असलेली तरतूद महाराष्ट्र राज्य पशुवैद्यक परिषद यांनी बँकेतून आहरीत करून सार्वजनिक बांधकाम विभागास वितरित करावी.
७. सदर योजनेअंतर्गत बांधकामाव्यतिरिक्त खरेदी करण्यात येणारे सर्व साहित्य व उभारण्यात येणाऱ्या प्रकल्पासाठी संस्थेने शासन कार्य पद्धतीप्रमाणे निविदा प्रक्रियेचा अवलंब करावा.
८. या योजनेअंतर्गत बसविण्यात येणाऱ्या साहित्यावर, तसेच योजनेअंतर्गत उभारण्यात येणाऱ्या प्रकल्पावर हा प्रकल्प राष्ट्रीय कृषि विकास योजनेअंतर्गत असे ठळकपणे दर्शनी भागावर नमूद करणे आवश्यक राहिल.
९. हा प्रकल्प राबवून झाल्यानंतर आयुक्त पशुसंवर्धन, महाराष्ट्र राज्य, पुणे यांनी प्रकल्पाची फलनिष्पत्ती या त्यांच्या अभिप्रायासह शासनास सादर करावी.

१०. सदरचा प्रकल्प राज्यस्तरीय प्रकल्प मंजूरी समितीच्या दिनांक १० मे २०२१ रोजी च्या बैठकीतील निर्णय, राष्ट्रीय कृषि विकास योजनेच्या मार्गदर्शक सूचना तसेच शासनाच्या पशु पैदास धोरणास अधिन राहून राबविण्यात यावा.
११. या प्रकल्पाचा समावेश संबंधित जिल्ह्याच्या जिल्हा कृषि आराखड्यात (C-DAP) करण्यात येऊन तसे राष्ट्रीय कृषि विकास योजना कक्ष यांना तसेच शासनास कळविण्यात यावे.
१२. केंद्र शासनाने विकसित केलेल्या आरडीएमआय/RDMIS प्रणालीवर या प्रकल्पाची माहिती भरण्यात यावी व Geo-tagging करण्यात यावे. तसेच, प्रकल्पाचा आर्थिक खर्चाचा व भौतिक साध्याचा मासिक प्रगती अहवाल नियमितपणे शासनास सादर करावा.
१३. प्रकल्प राबविताना त्याची अंमलबजावणी, सनियंत्रण आणि मुल्यमापन करणे याबाबत आवश्यक तो समन्वय अंमलबजावणी यंत्रणांनी आयुक्त कृषि, महाराष्ट्र राज्य, पुणे यांच्याशी ठेवावा.

६. सदरचा शासन निर्णय नियोजन विभागाच्या दिनांक ११.६.२०२१ रोजीच्या परिपत्रकान्वये प्रशासकीय विभागास प्रदान करण्यात आलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०२११२२८१५३९२७७००१ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु.कदम)
अवर सचिव महाराष्ट्र शासन

प्रत,

१. प्रधान सचिव (पदुम), कृषि व पदुम विभाग, मंत्रालय, मुंबई- ३२
२. सचिव (कृषि व फलोत्पादन), कृषि व पदुम विभाग, मंत्रालय, मुंबई- ३२
३. आयुक्त पशुसंवर्धन, महाराष्ट्र राज्य, पुणे
४. सहसचिव (राकृवियो) कृषि व पदुम विभाग, मंत्रालय, मुंबई
५. निबंधक, महाराष्ट्र राज्य, पशुवैद्यक परिषद, नागपूर.
६. महालेखापाल, मुंबई/नागपूर (लेखा व अनुज्ञेयता/लेखा परिक्षण)
१. कक्ष अधिकारी, राष्ट्रीय कृषि विकास योजना कक्ष, कृषि व पदुम विभाग, मंत्रालय, मुंबई-३२
२. निवड नस्ती पदुम-३.